


(95896) CONTENTS.

SRI VANI VILAS PRESS, SRIRANGAM.

6387

R65 (D15)





अनुभवपञ्चविंशतिः ॥

॥ श्रीमहादेवाय नमः ॥


अहो निरञ्जनः शान्तो बोधोऽहं प्रकृतः परः
एतावन्तमहं कालपहंमोहविडम्बितः ॥ १ ॥

यथा प्रकाशयत्येको देही देहं जगत्तथा ।
अतो मम जगत्सर्वमभवत्तु च किञ्चन ॥ २ ॥

सञ्जरीरमहो विश्वं परित्यज्य मयाधुना ।
कुतश्चित्कौशलादेव परमात्मावलोक्यते ॥ ३ ॥

यथा न तोयतो भिन्नास्तरङ्गाः फेनबुद्बुदाः ।
आत्मनो न तथा भिन्नं विश्वात्मनि विनिर्गतम् ॥ ४ ॥

तन्तुमात्रो भवेदेव पटो यद्वद्विचारितः ।
आत्मतन्मात्रमेवेदं तद्वद्विशं विचारितम् ॥ ५ ॥



यथैवेक्षुरसोत्तिष्ठा तेन व्याप्ता न शर्करा ।

तथा विश्वं यमि सिद्धं मया व्याप्तं निरन्तरम् ॥ ६ ॥

आत्माज्ञानाज्जगद्भ्रान्तिरात्मज्ञानाच्च भासते ।

रज्ज्वज्ञानादहिभ्रान्तिस्तज्ज्ञानाद्भासते न हि ॥ ७ ॥

प्रकाशो मे निजं रूपं नातिरिक्तोऽस्म्यहं ततः ।

यदा प्रकाशते विश्वं तदाहं भास एव हि ॥ ८ ॥

अहो विकल्पितं विश्वमज्ञानान्मयि भासते ।

रूपं शुक्ली फणी हारे वारि सूर्यकरे तथा ॥ ९ ॥

मत्तो विनिर्गतं विश्वं मय्येव लयमेति हि ।

मृदि कुम्भो जले वीजिः कनके कटको यथा ॥ १० ॥

अहो अहं नमो मया विनाशो यस्य नास्ति मे ।

प्रकादिस्तम्भपर्यन्तप्रकाशाद्यपि तिष्ठतः ॥ ११ ॥

अहो अहं नमो मया मेकोऽहं देहवानपि ।

कञ्चिन्न गन्ता नगन्ता व्याप्य विश्वमनस्थितः ॥



20-4

अहो अहं नमो महं दक्षोऽहं नास्ति महत्सम् ॥

असंस्पृष्टशरीरेण येन विभवं चित्तं धृतम् ॥ १२ ॥

अहो अहं नमो महं यस्मै मे नास्ति किञ्चन ॥

अथ वा यस्मै मे सर्वं यद्वाङ्मनस्य गोचरम् ॥ १३ ॥

हानं हेयं तथा हाता प्रितमं नास्ति वास्तवम् ॥

अज्ञानाङ्गानि यत्रेकं सोऽहमस्मि निरञ्जनः ॥ १४ ॥

द्वैतमूलमहो दुःखं नान्यत्तस्यास्ति भोगजम् ॥

दृश्यमेतन्मृषा सर्वमेकोऽहं निर्दोषोऽमलः ॥ १५ ॥

बोधमात्रोऽहमज्ञानादुपाधिः कल्पितो मयि ॥

यत्र त्रिमुद्यतो सित्तं निर्जितप्रस्थितं मम ॥ १६ ॥

सशरीरमहो चित्तं न किञ्चिदिति निश्चितम् ॥

शुद्धचिन्मात्रमात्माहं तत्का स्यात्कल्पनाधुना ॥ १७ ॥

शरीरं स्वर्गनरकौ बन्धमोक्षौ सुखं तथा ॥

कल्पनामात्रमेवैतत्किं कार्यं मे चिदात्मनः ॥ १८ ॥

अहो जनसमूहेऽपि न द्वयं पश्यतो मम ।
अरण्यमिव संवृत्तं करति करवाण्यहम् ॥ २० ॥

नाहं देहो न मे देहो जीवो नाहमहं हि चित् ।
कल्पनामात्रमेवैतत्किं कार्यं मे विदात्मनः ॥ २१ ॥

मय्यानन्दाश्रुधौ चित्तवातस्तंसात्समुत्थितैः ।
अहो भुवनकल्लोलैर्विचित्रैर्मानमुत्थितम् ॥ २२ ॥

मय्यानन्दमहाम्भोधौ चित्तवाते प्रक्षाम्यति ।
अभाग्यजीववणिजो जगत्स्रोतोऽपि नश्वरम् ॥ २३ ॥

मय्यानन्दमहाम्भोधावाश्चर्यं जीववीचयः ।
उद्यन्ति घ्नन्ति खेलन्ति प्रविशन्ति स्वभावतः ॥ २४ ॥

अहो मयि स्थितं विश्वं वस्तुतो न मयि स्थितम् ।
न मे बन्धोऽस्ति मोक्षो वा भ्रान्तिः शान्ता निराश्रया ॥

इत्यनुभवपञ्चविंशतिः समाप्ता ॥

॥ २५ ॥

जीवन्मुक्तलक्षणम् ॥



श्रीगणेशाय नमः ॥

जीवः शिवसमायुक्तो ज्ञानाज्ञानसमासमः ।

एकानेकसमश्चैव जीवन्मुक्तः स उच्यते ॥ १ ॥

एकं ब्रह्म जगत्सर्वमखण्डं भासते सदा ।

अनादि भान्ति भूतानि जीवन्मुक्तः स उच्यते ॥ २ ॥

एकधा बहुधा चैव दृश्यते जलचन्द्रवत् ।

आत्मवत्सर्वमेकं तु जीवन्मुक्तः स उच्यते ॥ ३ ॥

सर्वभूतसमं ब्रह्म भेदोऽभेदो न विद्यते ।

एकमेवाधिपश्यन्ति जीवन्मुक्तः स उच्यते ॥ ४ ॥

कर्माकर्म न पश्यन्ति सर्वकर्मविमोचकम् ।

निष्कर्म कर्म कर्तारं जीवन्मुक्तः स उच्यते ॥ ५ ॥

लोभमोहपरित्यक्त आत्मापाशविवर्जितः ।

सुखं दुःखं न जानाति जीवन्मुक्तः स उच्यते ॥ ६ ॥

कर्ममुक्तः क्रियामुक्तो नित्यमुक्तश्चिदात्मकः ।

कायमायापरित्यक्तो ज्ञानन्मुक्तः स उच्यते ॥ ७ ॥

दिवारात्री न जानाति दारपुत्रादिकं समम् ।

दयातोषौ मृदु भाष्यं जीवन्मुक्तः स उच्यते ॥ ८ ॥

कामनाकार्यनिर्दोषः कार्यकार्यव्यवस्थितः ।

स्वहितात्मनि संतुष्टो जीवन्मुक्तः स उच्यते ॥ ९ ॥

गुणदोषापरिच्छिन्नो गुणागुणपरीक्षकः ।

गुणत्रयविहीनश्च जीवन्मुक्तः स उच्यते ॥ १० ॥

संतुष्टसकलावस्थो सदानन्दसुखात्मकः ।

सर्वलोकप्रियं भाष्यं जीवन्मुक्तः स उच्यते ॥ ११ ॥

पूर्णानन्दोऽहमस्मीति पूर्णानन्दोऽसि सर्वदा ।

पूर्णापूर्णतरं येन जीवन्मुक्तः स उच्यते ॥ १२ ॥

जाग्रत्स्वप्नमिव साक्षी साक्षी देहजतुष्टयम् ।
सर्वसाक्षी निराशम्बो जीवन्मुक्तः स उच्यते ॥ १३ ॥

एकात्मभावनादेव यदि भावं न हि न हि ।
लोकान्तश्चैवमेकान्तो जीवन्मुक्तः स उच्यते ॥ १४ ॥

शान्तिवृद्धी क्षमा पूर्णशान्तिर्दानिर्गुरुर्गुरुः ।
भक्तिभावं परित्यज्य जीवन्मुक्तः स उच्यते ॥ १५ ॥

आनन्दमखिलं सर्वमानन्देति चिदात्मकम् ।
आनन्दं परमानन्दो जीवन्मुक्तः स उच्यते ॥ १६ ॥

तत्पदस्य तदात्मानं त्वंपदस्य चिदात्मकम् ।
असिपदे सदा मयं जीवन्मुक्तः स उच्यते ॥ १७ ॥

निर्वृतं च निरापेक्षं जितसङ्गं जितेन्द्रियम् ।
प्रतापः पुरुषं येन जीवन्मुक्तः स उच्यते ॥ १८ ॥

प्रज्ञानं हृदयावर्ते विज्ञानं कुतमानसा ।
अज्ञानं मृङ्गालाच्छेद्यं जीवन्मुक्तः स उच्यते ॥ १९ ॥

दृश्यादृश्यसमं चैव दृष्टादृष्टसमं तथा ।

दर्शने बुद्धिः स्थातव्यं जीवन्मुक्तः स उच्यते ॥ २० ॥

अयमात्मा चिदप्यथं अहमस्मीति भावना ।

सर्वभावविहीनश्च जीवन्मुक्तः स उच्यते ॥ २१ ॥

अहंभावं न गृण्णीयादहंकर्ता कदाचन ।

अहंकारोतीतमानं जीवन्मुक्तः स उच्यते ॥ २२ ॥

जीवन्मुक्त इति व्याख्या व्याख्यानां च परं पदम् ।

दत्तेन कथितं व्याख्या जीवन्मुक्तः स उच्यते ॥

इति श्रीदत्तात्रेयमुनिविरचितं जीवन्मुक्तलक्षणं संपूर्णम् ॥

श्रीशिवार्पणमस्तु ।

भिक्षवष्टकम् ॥

गङ्गाप्रतीरं ध्रुवमाश्रयन्तः

सङ्गापनोदं परिश्लियन्तः ।

तुरंगशृङ्गान्समुपाश्रयन्तः

कौपीनवन्तः खलु भाग्यवन्तः ॥ १ ॥

कामाद्यरातीन्परिभाषयन्तो

भामादिभोगानपि दूरयन्तः ।

वामान्दुमूलान्समुपाश्रयन्तः

कौपीनवन्तः खलु भाग्यवन्तः ॥ २ ॥

ब्रह्मात्मभावैकसुधां पिबन्तो

माहेश्वरं श्रीमनुयामनन्तः ।

मायां महाजालमयीं त्यजन्तः

कौपीनवन्तः खलु भाग्यवन्तः ॥ ३ ॥

तीर्थानि सर्वाणि च तीर्थयन्तो

शुक्तिं परां केवलमर्थयन्तः ॥

स्वीयानि नामानि यथार्थयन्तः

कौपीनवन्तः खलु भाग्यवन्तः ॥ ४ ॥

मिक्षां क्षुधामात्रहरामटन्तो

रक्षां जनानां निगमै रटन्तः ।

साक्षात्परोक्षेऽपि परे रमन्तः

कौपीनवन्तः खलु भाग्यवन्तः ॥ ५ ॥

गुर्वर्पिताज्ञामनुपालयन्तः

सर्वं चिदेवेति विलोकयन्तः ॥

सर्वसहं च क्षमया जयन्तः

कौपीनवन्तः खलु भाग्यवन्तः ॥ ६ ॥

आशास्वनन्तास्तु भृशं भ्रमन्त

आशां समूलापवमानयन्तः ॥

ईशार्द्रप्रियञ्चे सततं रमन्तः

कौपीनवन्तः खलु भाग्यवन्तः ॥ ७ ॥

चिन्तां दुरन्तां परिहर्तुमन्त-

श्चिन्तां भवस्यात्मपरां भजन्तः ।

स्वान्ते नितान्तं स्वगुरून्सरन्तः

कौपीनवन्तः खलु भाग्यवन्तः ॥ ८ ॥

श्रीदक्षिणामूर्तिकक्षाक्षवीक्षा-

लक्षीकृतेनागमदक्षिणेन ।

श्रीसच्चिदानन्दमुनीश्वरेण ।

भिक्षवष्टकं दीपितमार्गमकत्या ॥ ९ ॥

॥ प्रसूयकाले पठतां जनानां

प्रत्याहतिः कास्ति नु तद्रतानाम् ।

शर्वादिलोकानपि तुल्यन्तो

निर्वाणसाम्यं ननु ते लभन्ते ॥ १० ॥

प्रणवार्थप्रकाशिका ॥

समास्थितः सप्तमयोगभूमिका-

मपारगम्भीरसुखामृताम्बुधिः ।

सर्वा गुरुः सद्गुणसागरो मुहुः-

र्मया शिवानन्दयतीश्वरो नतः ॥ १ ॥

अकारोकारवर्णाभ्यां सातत्योत्कर्षधर्मिणम् ।

प्रत्यञ्चं संसारेन्मार्थं ब्रह्म चैक्यं तथोमिति ॥ २ ॥

अजाद्यात्मकमात्मानमकारार्थं परेश्वरम् ।

उवर्णपूर्वमागार्थमुत्कृष्टाद्यात्मकं मुहुः ॥ ३ ॥

उवर्णोत्तरभानार्थं तं विदुर्व्यवहारतः ।

मार्थमुक्तमहानन्दाद्यात्मप्रत्यक्तथोमिति ॥ ४ ॥

इत्यजोत्कृष्टमुक्तादिशब्दैकांशाश्वरात्मना ।

एकेन प्रणवेनैक्यं जानीयाद्व्यतिहारतः ॥ ५ ॥

अथवाकारमात्मानमुकारं च जगद्गुरुम् ।

अवधारणसंयुक्तमेकीकुर्यादथोमिति ॥ ६ ॥

अहंशब्दैकदेशत्वाद्ब्रह्मशब्दैकदेशतः ।

अनयोरेकदेशत्वाद्ब्रह्माकारेण च स्मरेत् ॥ ७ ॥

साक्षित्वान्मनआदीनां मकारेण तु साक्षिणम् ।

सावधारणमैक्यार्थमेवमोमिति पश्यति ॥ ८ ॥

उक्ते स्वात्मन्यवस्थानात्कथंचित्प्रच्युतो यदि ।

आत्मानं त्रिशरीरं त्रिशरीरं ब्रह्म चिन्तयेत् ॥ ९ ॥

स्थूलत्वात्स्थूलभुक्त्वाच्च सूक्ष्मत्वात्सूक्ष्मभुक्त्वतः ।

ऐक्यादानन्दभोगाच्च तुर्यैकत्वं च चित्ततः ॥ १० ॥

विश्वतैजसकप्रान्नतुर्यैश्च चतुरात्मकैः ।

वैश्वानराद्यभिन्नं तं चतुष्पादं विचिन्तयेत् ॥ ११ ॥

परादिरूपाकारेण विश्वो वैश्वानरात्मकः ।

चतुरात्मा स्थूलसूक्ष्मबीजसाक्षिमिरुच्यते ॥ १२ ॥

हिरण्यगर्भाभिन्नश्च तैजसश्चतुरात्मकः ।

उच्यते पूर्ववच्चतुर्लोकैः चतुरात्मना ॥ १३ ॥

प्राज्ञस्तथेश्वराभिन्नचतुरात्मा निमग्नते ।

चतुरूपमकरेण जगद्धीजोपधानकः ॥ १४ ॥

ओतानुज्ञानुज्ञाना(१)विकल्पप्रणवेन तु ।

तादृशेनोच्यते साक्षी स्वप्रकाशचिदात्मकः ॥ १५ ॥

वाचैरथात्मपादैस्तु मात्राणां चोक्तैर्यतिः ।

एकत्वं चिन्तयेत्प्राज्ञो युगपल्लयासिद्धये ॥ १६ ॥

स्थूलं सूक्ष्मे च तद्धीजे मात्राभिः प्रविलापयेत् ।

कारणं चोक्तैरोक्ताद्यात्मना चिन्तयन्प्रसेत् ॥ १७ ॥

य इत्थं प्रणवस्यार्थं गुरोर्ज्ञात्वा मतिर्मवेत् ।

स्वात्मनिष्ठः स मुक्तः स्यादत्रैवानन्दवारिभिः ॥ १८ ॥

हरिः ॐ ॥ ऐरावतेश्वराय नमः

श्रीविश्वनाथाय नमः ॥

सप्तश्लोकीप्रकरणम् ॥

आत्माश्रयात्मविषयं भाररूपमनादि च ।

अज्ञानं बाध्यमानत्वान्न सदित्युच्यते बुधैः ॥ १ ॥

नासत्प्रतीयमानत्वाज्जगन्निर्वाहकत्वतः ।

परस्परविरोधेन न भवेत्सदसच्च तत् ॥ २ ॥

सदादिभ्यो विभिन्नं तद्धर्म्यदेरनिरूपणात् ।

उक्तदोषत्रयापत्तेरभिन्नं च न तद्भवेत् ॥ ३ ॥

परस्परविरोधेन भिन्नाभिन्नं न तद्भवेत् ।

न सावयवहीनं तत्कार्येष्ववयवान्वयात् ॥ ४ ॥

न च सावयवं तत्स्थान्मूलकारणताबलात् ।

मिथो विरोधादुभयात्मकत्वं नैव संभवेत् ॥ ५ ॥

तस्मिन्नेव चिदाभासे सुस्थितं कृत्यपञ्चकम् ।

सत्कृत्य तत्सदाध्यस्तं प्रत्यगद्वयचिद्वने ॥ ६ ॥

निरपेक्षस्त्रिवात्मैक्यज्ञानस्योदयमात्रतः ।

सकार्यमेतदज्ञानं नासीदस्ति भविष्यति ॥ ७ ॥

इति सप्तश्लोकीप्रकरणं समाप्तम् ।

मनोलयप्रकरणम् ॥



अन्तर्निष्ठो भवेद्योगी अन्तर्निष्ठः सदा सुखी ।

अन्तर्निष्ठस्तपोनिष्ठः अन्तर्भावं सदा कुरु ॥ १ ॥

मनोमूलं न जानाति मूर्खो भवति पण्डितः ।

मनोमूलं भवेदेवमेवं जानाति पण्डितः ॥ २ ॥

मनोमूलं भवेद्ब्रह्म ब्रह्ममूलमिदं जगत् ।

कथं ध्याता कथं ध्येयं ब्रह्मैवाहं न संशयः ॥ ३ ॥

देहमध्ये स्थितं ब्रह्म कथं मूढ न पश्यसि ।

मूढात्मा देहभावात्मा देहं सत्यं कथं भवेत् ॥ ४ ॥

जीवात्मा देहसंबद्धो देहातीतः परो मतः ।

सर्वं खलु इदं ब्रह्म इति मे निश्चिता मतिः ॥ ५ ॥

देहमध्ये स्थितं ब्रह्म कथं मूढ न पश्यसि ।

वाचा जल्पो वृथायं तु निःशब्दं ब्रह्म उच्यते ॥ ६ ॥

मायाब्रह्म कथं भिन्नं सूर्यरश्मी तथैव च ।

पुष्पगन्धं कथं भिन्नं जलतरंगं तथैव च ॥ ७ ॥

ब्रह्मरूपमिदं सर्वं ब्रह्मैवाहं न संशयः ।

मनोलयं भवेद्ब्रह्म ब्रह्ममूलमिदं जगत् ॥ ८ ॥

ब्रह्मनिष्ठो भवेद्योगी ब्रह्मनिष्ठः शिवात्मकः ।

ब्रह्मनिष्ठं शुचिष्मन्तं पवित्रमिदमुत्तमम् ॥ ९ ॥

इति मनोलयप्रकरणं समाप्तम् ।

ब्रह्मनिरामयाष्टकम्

एवं सर्वश्रिदानन्द आदिमध्यान्तवर्जितः ।

पूर्ण आत्मप्रकाशं च सोऽहं ब्रह्म निरामयम् ॥ १ ॥

एकमेव निराभासमभासं रूपवर्जितम् ।

भावाभावविहीनं च सोऽहं ब्रह्म निरामयम् ॥ २ ॥

निर्गुणं परमं ब्रह्म सच्चिदानन्दमह्यम् ।

तत्त्वमस्यादिवाक्येन सोऽहं ब्रह्म निरामयम् ॥ ३ ॥

एकमेवाद्वितीयं च नामरूपविवर्जितम् ।

एकमेव सत्त्वं तत्त्वं सोऽहं ब्रह्म निरामयम् ॥ ४ ॥

आत्मतत्त्वमयं नित्यमेकमेवातिनिर्मलम् ।

पूर्णब्रह्मनिराभासं सोऽहं ब्रह्म निरामयम् ॥ ५ ॥

KOYLOOR MADALAYAM
KARAIKUDI
PHONE - 4884
KARAIKUDI
KARAIKUDI - 630 307

एकधा बहुधा चैव दृश्यते जलचन्द्रवत् ।

अहमेव निराकारं सोऽहं ब्रह्म निरामयम् ॥ ६ ॥

अव्यक्तं च वचोतीतमखण्डं खण्डवर्जितम् ।

निराधारं परं ब्रह्म सोऽहं ब्रह्म निरामयम् ॥ ७ ॥

अक्षरं परमं ब्रह्म द्वैताद्वैतविवर्जितम् ।

मुनीश्वरहितं तत्त्वं सोऽहं ब्रह्म निरामयम् ॥ ८ ॥

इति श्रीब्रह्मनिरामयाष्टकं संपूर्णम् ॥

6387
R65(५५३)

वैराग्यपञ्चकम् ॥



जाग्रत्युद्धृतबाह्येन्द्रिय-

विषयसमुच्छाससाक्षी शिवोऽहम् ।

नित्यानन्दस्तुरीयो विगत-

कलिमलः सर्वसाक्षी शिवोऽहम् ॥ १ ॥

नाहं मनुष्यो न च देवयक्षो

न ब्राह्मणश्चान्नियवैश्यशूद्रः ।

न ब्रह्मचारी न गृही वनस्थो

मिक्षुर्न चाहं निजबोधरूपः ॥ २ ॥

शिवात्मकमिदं सर्वं शिवादन्त्यन्न विद्यते ।

शिवोऽहमिति या बुद्धिस्तदेव ज्ञानमुच्यते ॥ ३ ॥

अहमेव परं ब्रह्म मदन्यन्नास्ति किञ्चन ।

प्रत्यगद्वय एवाहं शिव एव न संशयः ॥ ४ ॥

प्रत्यगात्मपरानन्दगुरोः सर्वस्य साक्षिणः ।

वासुदेवेन्द्रयतिनः कृतार्थोऽहमनुग्रहात् ॥ ५ ॥

इति तत्त्वश्लोकम् ।

इति वैराग्यपञ्चकम् ॥

अनुभवसोपानम् ॥

शास्त्राचार्योपदेशेन तर्कैः शास्त्रानुसारिभिः ।

सर्वसाक्षितयात्मानं सम्यङ् निश्चित्य सुस्थिरम् ॥

स्वात्मनोऽन्यतया भातं समस्तमविशेषतः ।

स्वात्ममात्रतया बुद्ध्वा पुनः स्वात्मानमद्वयम् ॥ २ ॥

शुद्धं ब्रह्मेति निश्चित्य स्वयं स्वानुभवेन च ।

निश्चयं च स्वचिन्मात्रे विलाप्याविक्रियेऽद्वये ॥

विलापनं च चिद्रूपं बुद्ध्वा केवलरूपतः ।

स्वयं तिष्ठेदयं साक्षाद्ब्रह्मवित्प्रवरो मुनिः ॥ ४ ॥

स्वस्वप्नः स्वप्रबोधेन स्वमात्रं भासते यथा ।

तथा जाग्रत्प्रपञ्चोऽपि स्वयं स्यात्स्वप्रबोधतः ॥

स्वस्वम्नः स्वातिरेकेण यथा नास्ति तथैव च ।

स्वजाग्रत्स्वातिरेकेण नास्ति तेनाहमद्वयः ॥ ६ ॥

सोपानक्रमतो लब्धं विज्ञानं यस्य सुस्थिरम् ।

तस्य श्रुतिः परा सिद्धा सत्यमेव मयोदितम् ॥ ७ ॥

इति अनुभवसोपानम् ।

शुकाष्टकम् ॥

भेदाभेदौ सपदि गलितौ पुण्यपापे विधीर्णे
मायामोहौ क्षयमुपमतौ नष्टसंदेहवृत्तिः ।
शब्दातीतं त्रिगुणरहितं प्राप्य तत्त्वावबोधं
निस्त्रैगुण्ये पथि विचरतां को विधिः को निषेधः ॥

हेमः कार्यं हुतवद्गतं हेम चैवेति यद्व-
त्क्षीरे क्षीरं रसमिव रसे तोयमेवाम्बुमन्थये ।
एवं सर्वं समरसगतं त्वंपदं तत्पदार्थं
निस्त्रैगुण्ये पथि विचरतां को विधिः को निषेधः ॥

यद्वज्रयः समरसगताः सागरत्वं प्रपन्ना-
स्तद्वज्रीनाः समरसगताः स्वस्वरूपं प्रपन्नाः ।
वाचातीते समरसगते सच्चिदानन्दरूपे
निस्त्रैगुण्ये पथि विचरतां को विधिः को निषेधः ॥

कस्त्रं कोऽहं क इह भगवान्कोऽयमत्र प्रपञ्चः
 खान्तर्वेद्ये गगनसदृशे पूर्णतत्त्वप्रकाशे ।
 आनन्दाख्ये समरसघने ब्राह्ममन्तर्विलीने
 निस्त्रैगुण्ये पथि विचरतां को विधिः को निषेधः ॥

कार्याकार्यं किमपि न तथा नैव कर्तृत्वमास्ते
 जविन्मुक्तस्थितिमिह गतो दग्धवस्त्रावभासः ।
 एवं देहे प्रचलिततया दृश्यमानोऽपि मुक्तो
 निस्त्रैगुण्ये पथि विचरतां को विधिः को निषेधः ॥

दृष्ट्वा सर्वं परमममृतं स्वप्रकाशैकरूपं
 बुद्ध्वात्मानं विमलमचलं सखिदानन्दरूपम् ।
 ब्रह्माधारं सकलजगतां साक्षिणं निर्विशेषं
 निस्त्रैगुण्ये पथि विचरतां को विधिः को निषेधः ॥

यत्स्वात्मानं सकलवपुषामेकमन्तर्बहिःस्थं
 दृष्ट्वा पूर्णं खमिव सततं सर्वमाण्डस्थमेकम् ।
 नान्यत्कार्यं किमपि च तथा कारणान्निचरूपं
 निस्त्रैगुण्ये पथि विचरतां को विधिः को निषेधः ॥

यस्मिन्वस्तुन्यखिलभुवनं सैन्धवं सिन्धुमध्ये

पृथ्व्यम्बुवग्निश्वसनगगनं जीवभावक्रमेण ।

यास्मिंस्त्रीनं यदिदमखिलं सच्चिदानन्दरूपे

निस्त्रैगुण्ये पथि विचरतां को विधिः को निषेधः ॥

सत्यं सत्यं परमममृतं सर्वकल्याणहेतुं

मायाविद्यागहनदहनं शान्तिनिर्वाणदीपम् ।

नित्यं भक्त्या निगमसदृशं व्यासपुत्राष्टकं यः

प्रातःकाले पठति मनसा ब्रह्मनिर्वाणमेति ॥

शुकाष्टकं समाप्तम् ॥

तौटकाष्टकम् ॥



विदिताखिलशास्त्रसुधाजलधे
महितोपसिषत्कथितार्थमिधे ।
हृदये कलये विमलं चरणं
भव शंकरदेशिक मे शरणम् ॥ १ ॥

करुणावरुणालय पालय मां
भवसागरदुःखविदूतहृदम् ।
रचिताखिलदर्शनतत्त्वविदं
भव शंकरदेशिक मे शरणम् ॥ २ ॥

भवता जनतासुखिता भविता
निजबोधविचारणचारुमते ।
कलयेश्वरजीवविवेकविदं
भव शंकरदेशिक मे शरणम् ॥ ३ ॥

भव एव भवानिति मे नितरां
 समज्जायत चेतसि कौतुकिता ।
 मम वारय मोहमहाजलधिं
 भव शंकरदेशिक मे शरणम् ॥ ४ ॥

सुकृतेऽधिकृते बहुधा भवतो
 भविता पददर्शनलालसता ।
 अतिदीनमिमं परिपालय मां
 भव शंकरदेशिक मे शरणम् ॥ ५ ॥

जगतीमवितुं कलिताकृतयो
 विचरन्ति महामहसश्छलतः ।
 अहिमांशुरिवात्र विमासि पुरो
 भव शंकरदेशिक मे शरणम् ॥ ६ ॥

गुरुपुंगव पुंगवकेतन ते
 समतामयतां न हि कोऽपि सुधीः ।
 शरणागतवत्सल तत्त्वनिधे
 भव शंकरदेशिक मे शरणम् ॥ ७ ॥

विदिता न मया विशदैककला
 न च किञ्चन काञ्चनमस्ति गुरो ।
 द्रुतमेव विधेहि कृपां सहजां
 भव शंकरदेशिक मे शरणम् ॥ ८ ॥

तोडकाष्टकं समाप्तम् ॥

वेदान्तवेद्यपरतत्त्वनिवेदनम् ॥

सकलं मनसा क्रियया जनितं
समवेक्ष्य विनाशितया तु जगत् ।
निरविद्यत कश्चिदतो निखिला-
दविनाशिकृते यतितव्यमिति ॥ १ ॥

प्रतिपित्सुरसावविनाशिपदं
यतिधर्मरतो यतिमेव गुरुम् ।
विदितात्मकलं समुपेत्य कविः
प्रणिपत्य निवेदितवान्स्वमतम् ॥ २ ॥

भगवन्नुदघौ मृतिजन्मजले
सुखदुःखक्षणे पतितं व्यथितम् ।
कृपया शरणागतमुद्धर मा-
यनुशाध्युपसन्नमनन्यगतिम् ॥ ३ ॥

३४

३२

वेदान्तवेद्यपरतत्त्वनिवेदनम् ।

विनिवर्त्य रतिं विषयै विषमां
परिमृज्य शरीरविवदमतिम् ।
परमात्मपदे भव नित्यरतो
जहि मौढ्यमथं भ्रममात्ममते ॥ ४ ॥

विसृजान्नमयादिषु पञ्चसु
तामहमास्मि ममेति मतिं सततम् ।
दृशिरूपमनन्तमजं विशुणं
हृदयस्थमवेहि सदाहमिति ॥ ५ ॥

जलभेदकृता बहुतेव खे-
र्घटिकादिकृता नमसोऽपि यथा ।
मतिभेदकृता तु तथा बहुता
तव बुद्धिदृशोऽधिकृतस्य सदा ॥ ६ ॥

दिनकृत्प्रभया सदृशेन सदा
जनचित्तगतं सकलं स्वाचिता ।
विदितं भवताविकृतेन सदा
यत एवमतोऽसि सदेव सदा ॥ ७ ॥

